

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಸೇವಾ ಶ್ರೀ ಶ್ರೀನಿವಾಸರಾಘವಾರ್ಯ ಮಹಾದೇಶಿಕ ವಿರಚಿತಾ
|| ಶ್ರೀಹಯವದನಪಂಚಾಶತ್ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀಹಯವದನಪಂಚಾಶತ್ ॥

ಆಚಾರ್ಯಾಃ ಬಹುಶಃ ಪ್ರಣಮ್ಯ ನಿಗಮಾಂತಾರ್ಯಾಮಹಾದೇಶಿಕಾಃ
ಮಾನ್ಯಂ ಶ್ರೀಯತಿಸಾರ್ವಭೌಮಂ ಅನಿಶಂ ಭಕ್ತ್ಯಾ ಶತಾರಿಂ ಕ್ರಮಾತ್ |
ಗೋದಾಂ ರಂಗಪತೇಃ ಗುಣೈರಭಿಗತಃ ಶ್ರೀಮತ್ತುರಂಗಾನನಂ
ಕೃಷ್ಣಂ ಶ್ರೀನವನೀತನರ್ತನಪರಂ ವಂದೇ ಪರಂ ದೈವತಂ || ೧ ||

ನಾಹಂ ಯೋಗಿಷು ಕರ್ಮರೇಷು ವಿವೃಧೇಷ್ಟಾತ್ಮಾವಲೋಕಿಷ್ಟಹೋ
ನಾಹಂ ಭಕ್ತಗಣೇಷು ವಾಗ್ವಿಲಸಿತೇಷ್ಟಾರಾಧಕೈಕಾಂತಿಷು |
ನಾಹಂ ಶಿಷ್ಯಸುಘೋಷಣೈಕಮುದಿತೇಷ್ಟಾಚಾರ್ಯವರ್ಗೇಷು ವಾ
ಕಸ್ಮಾನ್ಮಾಂ ಅವೃಣೋಹರ್ಯಾನನ ವಿಭೋ ತ್ವತ್ಪೂಜನಾರ್ಥಂ ವದ || ೨ ||

ನಾಹಂ ತ್ವಚ್ಚರಣಾರವಿಂದಮಹಿಮಾಂ ಜಾನಾಮಿ ವಾಚಾನ್ನಿಧೇ
ನಾಹಂ ಕೋಮಲಫುಲ್ಲಪೂರ್ಣಹೃದಯಂ ಜಾನಾಮಿ ತೇ ಶೋಭನಂ |
ನಾಹಂ ಚಿಂತಿತುಮಪ್ಯಭೀಪ್ಸಿತಮಿತಶ್ಯಕ್ನೋಮಿ ನಾನಾಮತಿಃ
ಹೇಷಾರಾವಕೃಪಾದ್ರದೃಷ್ಟಿಕಲನಾತ್ ನಾಥೋ ಮಮಾಸಿ ಪ್ರಭೋ || ೩ ||

ನಾಹಂ ಕಾಮಜಯೀ ಭವಾಮಿ ನ ಶಿವೋ ಮೇ ಕಾಮನಾ ಭೂಯಸೀ
ವಾಪ್ಯಾರಾಮವಿಹಾರಗೇಹಲತಿಕಾರತ್ನಸ್ಥಲೀಮಂಡಪಾರ್ |
ಕೃತ್ವಾ ತ್ವಾಂ ಲಲನಾಸಹಸ್ರಸುಭಗಂ ಲೀಲಾರಸಾಲಂಕೃತಂ
ಸಾಧ್ವಾರಾಧಯಿತುಂ ಹಯಾನನ ಚಿರಾತ್ ಮನ್ಮಾನಸಂ ವಾಂಛತಿ || ೪ ||

ತತ್ತದ್ವಾಂಛಿತಪೂರಣೇ ಪ್ರಿಯತಮಾಂ ವಾಚಂ ವದಂತ್ಯಾದರಾತ್
ಭೂರಿದ್ರವ್ಯಸಮರ್ಪಣೇ ತು ಬಹುಧಾಚಾರಾಧಯಂತ್ಯನ್ವಹಂ |
ಪತ್ನೀಭ್ರಾತೃಸುತಾಮುಷಾಬುಧವರಾಸ್ಸಂಬಂಧಿನಃ ಸಂಸೃತೌ
ದೇವ! ತ್ವಂ ತುಲಸೀದಲೇನ ಮುದಿತೋ ಮಾಂ ಕೇವಲಂ ಪಾಲಯ || ೫ ||

ಸಾಧುಭ್ಯಃ ಚರಣಾರವಿಂದಯುಗಲೈಕಾಂತಿಭ್ಯ ಏವ ಪ್ರಭೋ
 ಪೂರ್ಣಂ ವಿತ್ತಮದಾ ವ್ಯಧಾಶ್ಚ ಮಹಿತಾಃ ವಿತ್ತೇಶ್ವರಾಂಸ್ತಾನ್ಮದಾ |
 ಚಿಂತಾತೀತಮಹತ್ವಮಸ್ತು ಭವತಃ ಶ್ರುತ್ಯಾ ಪ್ರತೀತಂ ಪರಂ
 ತ್ವತ್ಪಾದೈಕರತೇ ಹಿ ಭೂರಿಕರುಣಾಂ ಆಧತ್ಸ್ವ ಮಯ್ಯಾದರಾತ್ || ೬ ||

ಶಾಸ್ತ್ರಾಣಾಂ ನಿಚಯಃ ಸುಮೇರುಸದೃಶಃ ಶಾಂತೈಃ ಪ್ರಜಾನಾಂ ಕೃತಃ
 ಸಂಘಃ ಕಾಲ್ಪನಿಕಾಭಿಮಾನಗತಯಃ ಪ್ರಾಜ್ಞಾಜ್ಞಸಂಭೇದತಃ |
 ವಕ್ತ್ರಶ್ರೋತ್ರಗಣೇಷು ಕರ್ಮವಿಧುರೇಷ್ವಾಚಾರಶೂನ್ಯೇಷ್ವಹೋ
 ಶಾಂತಿಶ್ಯಾಂತಿರಿತೀಹ ಕೇವಲಕಥಾರಾವೋ ಹಿ ಜೇಜೀಯತೇ || ೭ ||

ತುಷ್ಟಿವೇದ ಪರಮಾ ಕಲಾವಘನಿಧೌ ವ್ಯಾಮೋಹಸಾಮ್ರಾಜ್ಯತಃ
 ಭ್ರಾಂತೇಷು ಪ್ರಣಯಾಲಯೇಷು ಬಹುಧಾ ಧಾವತ್ಸು ವಿದ್ವತ್ಸು ಚ |
 ಕೃತ್ಯಂ ವೇದ್ಮಿ ನ ವೇದ್ಮಿ ಸಾಧುಚರಿತಂ ಯತ್ಪಾದಮೂಲಂ ಶ್ರಿತಃ
 ಶ್ರೀಮನ್ಮಂದಿರಲೇಪನಾದಿಕರಣೇ ತುಷ್ಟೋ ಹಯಾಸ್ಯಂ ಭಜೇ || ೮ ||

ಶ್ರೀಮಾಃ ನಾಭಿಭವಸ್ಸದಾ ಶ್ರುತಿಗಣೈಃ ಶ್ರೀಭಾರತೀವಲ್ಲಭಃ
 ವ್ಯಾಸಸ್ಸೂತ್ರಪುರಾಣಭಾರತಮುರವೈಃ ನಾರಾಯಣಾಂಶೋ ಮುನಿಃ |
 ವೇದಾಂತದ್ವಯಸಾಮರಸ್ಯಕೃತಿಭಿಃ ಶ್ರೀವೇಂಕಟೇಶೋ ಗುರುಃ
 ತ್ವಾಮಾರಾಧ್ಯ ಹಯಾಸ್ಯ! ತೃಷ್ಟಿಂ ಅಭರ್ಜ ಕ್ವಾಹಂ ಕಥಂ ವಾ ಸ್ತುವೈ || ೯ ||

ಜ್ಞಾನಾನಂದಮಯಂ ಶ್ರಿಯಾ ವಿಲಸಿತಂ
 ಶಾಂತೋದಿತಂ ಮೇ ಪ್ರಭುಂ
 ದಿವ್ಯಾನಂತಗುಣೋಜ್ವಲಂ ದಿವಿಷದಾಂ
 ಶ್ರೇಯಃಪ್ರದಂ ಶಾಶ್ವತಂ |
 ಅಜ್ಞೋ ದುಃಖಮಯಃ ಶ್ರಿಯಾ ವಿರಹಿತಃ
 ಶಾಂತ್ಯಾದಿದೂರಃ ಖಿಲಃ
 ಸ್ತೋತುಂ ವಾಂಛತಿ ಚಾಪಲಾತ್ ಮಮ ಮನ-
 ಸ್ತಾಂ ಮಾಂ ಕ್ಷಮಸ್ವಾದರಾತ್ || ೧೦ ||

ವಿಶ್ವಾಸೋ ವಿಪುಲಸ್ತಥಾಪಿ ವಿದುಷಾಂ ವೃತ್ತ್ಯಾ ಮನೋ ಮುಹ್ಯತಿ
 ವಿಶ್ವವ್ಯಾಪೃತವಿತ್ತವಿಭ್ರಮಗತೌ ವೇದಾಗಮಾಪಾಶ್ರಯೇ |
 ಚಿತ್ತಂ ವಿತ್ತಗತಂ ಗತಂ ಚ ಚರಿತಂ ಧರ್ಮೋ ವಿಲೀನಃ ಪ್ರಭೋ
 ಮಾಂ ದೋಷೈಕನಿಧಿಂ ಹಯಾಸ್ಯ ಕೃಪಯಾ ಪಾರಂ ನಯ ತ್ವತ್ಪದಂ || ೧೧ ||

ಪ್ರಾಯಸ್ಕ್ವ ದ್ವಿಮುಖಾಃ ನಯಂತಿ ದಿವಸಾನ್
 ಸೌಖ್ಯಾದಿಭಾಜೋ ಭುವಿ
 ತ್ವತ್ಪಾದೈಕರತಃ ಶ್ರಮೇಣ ಸಹಿತಃ
 ತಾನ್ ಯಾಚತೇ ಭಿಕ್ಷುವತ್ |
 ಪೂರ್ವೋಪಾರ್ಜಿತಪುಣ್ಯಭೋಗ ಇತಿ ವಾ
 ತಜ್ಜನ್ಮವೇಲೇತಿ ವಾ
 ನಷ್ಟಂ ತದ್ವಯಮಮಿತ್ಯಹೋ ತವ ಪ-
 ದೇ ಹಿತ್ವಾ ಕ್ವ ಯಾಮಿ ಪ್ರಭೋ || ೧೨ ||

ಕೇಚಿನ್ಮಾಂ ಪರಿತೋ ಹಸಂತಿ ಸರಣಿಂ ಜಾನಾತಿ ನೋ ಜೀವಿತುಂ
 ಕಿಂ ದೇವಃ ಸ್ವಯಮೇವ ಯಚ್ಛತಿ ಮುಖೇ ಸ್ವಾದ್ಯಂ ಚ ಖಾದ್ಯಂ ಸದಾ |
 ಭೂಯಸ್ತೇ ಪರಿತೋ ಹಸಂತು ವಿಬುಧಾ ಜಾನಂತು ಮಾಮಲ್ಪಕಂ
 ದೇವ! ತ್ವಚ್ಚರಣಾರವಿಂದಮಧುಪೋ ಜೀವಾಮಿ ವಾಗೀಶ್ವರ || ೧೩ ||

ಮನ್ನಾಥೇ ತ್ವಯಿ ರಕ್ಷಣೈಕನಿರತೇ
 ಲಕ್ಷ್ಮೀವಿಶಿಷ್ಟೇ ಸದಾ
 ವ್ಯಾಮೋಹೇನ ವಹಿಶ್ಚರೋ ವ್ಯತನವಂ
 ಭೂಯೇವ ವಿತ್ತವ್ಯಯಂ |
 ಯೇ ವಾ ಪ್ರೀತಿಪುರಸ್ಸರಂ ಧನಮದುಃ
 ಮ್ಲಾನನನಾಸ್ತೇಽಧುನಾ
 ನಿತ್ಯಂ ಸ್ಮೇರಮುಖ! ಪ್ರವೋಚಯ ಋಣಾತ್
 ವಾಗೀಶ ಪಾಹಿ ಪ್ರಭೋ || ೧೪ ||

ಕಾಲೋ ವೋಹಸಹೋದರಃ ಗ್ರಸತಿ ಮೇ ಶಕ್ತಿಂ ಮತಿಂ ಶೋಭನಾಂ
 ಭಕ್ತಿಘ್ನೀ ವಿಪರೀತಸಂಶಯಭರಾ ಬುದ್ಧಿರ್ಮದೀಯಾ ಸ್ಥಿರಾ |
 ಖಾನಿ ಸ್ವೇಚ್ಛ ವಿಹಾರಶಕ್ತಿರಹಿತಾನ್ಯಾತ್ಮಾ ಪಹಾರೀಣ್ಯಹೋ
 ದೇವ! ತ್ವಂ ಕರುಣಾನಿರೀಕ್ಷಣಬಲಾತ್ ವಾಗೀಶ ಪಾಹಿ ದ್ರುತಂ || ೧೫ ||

ಖ್ಯಾತಿಂ ನೈವ ದದಾಸಿ ಸಾಧುಸಮಿತೌ ವಿದ್ವದ್ಗಣೇ ಹೃಷ್ಯತಿ
 ಭೂತಿಂ ತ್ವದ್ವಿಭವಪ್ರಚಾರಕರಣೇ ರಾತ್ರಿಂ ದಿವಂ ಜಾಗ್ರತಿ |
 ಶಕ್ತಿಂ ದಿಕ್ಷು ಸುಘೋಷಣಾಯ ಯಶಸೋ ವೇದಾಂತಸೂರೇಸ್ಸದಾ
 ಕಿಂ ವಾ ತೇ ಮಯಿ ಕೋಪಮೂಲಮವ ಮಾಂ ಶ್ರೀವಾಚಿಕ್ರ ಪ್ರಭೋ || ೧೬ ||

ಧನ್ಯೋಽಹಂ ಹರಿಸೇವಯಾ ನಿಯತಯಾ ಸಂವಿತ್ತಿಸಂಭಿನ್ನಯಾ
 ಕಾಮ್ಯಾಭೋಗವಿದುರಯಾ ಮಧುರಯಾ ಸಂಜೀವನೀರೂಪಯಾ |
 ಆಲೋಕೇನ ಸಮರ್ಪಣೇನ ವಚಸಾಂ ವಿಜ್ಞಾಪನೇನಾದರಾತ್
 ಪಾನೇನಾತುಲಗಂಧಕೃಷ್ಣತುಲಸೀಧೃತ್ಯಾ ಶುಭಾಶಂಸನಾತ್ || ೧೭ ||

ಲೀಯಂತಂ ಬಹುಪಾತಕಾನಿ ತರಸಾ ತ್ವನ್ನಾಮ್ನಿ ಸಂಕೀರ್ತಿತೇ
 ಜಾಯಂತೇ ಕಲಿದೋಷವೇಗವಶತೋ ಭೂಯೋಽಪಿ ನಶ್ಯಂತಿ ಚ |
 ಉತ್ಪತ್ತಿಸ್ಥಿತಿನಾಶತೋ ಬಹುತರಂ ಪಾಪಾವೃತೋ ಮಾದೃಶೋ
 ಹೇ ವಾಗೀಶ ವಿಧತ್ಸ್ವ ಪಾಪನಿಚಯಂ ನಿರ್ಲಿಪ್ತಮಸ್ಮಿನ್ ಜನೇ || ೧೮ ||

ಶುಷ್ಕಂ ವ್ಯರ್ಥಂ ಉದೀರಯಾಮಿ ವಚನಂ ಸರ್ವತ್ರ ಮೋಹಾದಿನಾ
 ಪ್ರಾಯಸ್ತತ್ ಕಲಹಪ್ರದಂ ಚ ವಿಫಲಂ ಕಾಲಂ ನಯಾಮ್ಯದ್ಭುತಂ |
 ಮಾತ್ಸರ್ಯೇಣ ಬುಧಾ ಮಿತಂಪಚಜನಾಸ್ಸಾರಾನಭಿಜ್ಞಾಸ್ಸದಾ
 ಕಷ್ಟಂ ಮೋಚಯ ವಾಗಧೀಶ ಕೃಪಯಾ ವಾಚಾಟತಾದೋಷತಃ || ೧೯ ||

ಮಾಮತ್ಯದ್ಭುತವಾಜಿಕಂಧರ ವಿಭೋ ದೀನಂ ದೃಶಾ ಸ್ವಚ್ಛಯಾ
 ಕಲ್ಯಾಣಾಕರ ಕಲ್ಪಕಾಮರತರೋ ತೂರ್ಣಂ ಮುದಾ ಲೋಕಯ |
 ದೇವ್ಯಾಲಿಂಗನಿತ್ಯತ್ಪ್ರವಿಕಸತ್ಪದ್ಮೇಕ್ಷಣ ತ್ವಂ ಕ್ಷಣಾತ್
 ದೃಕ್ೋಷಂ ತಿಮಿರಂ ವಿದೂರಯ ಕೃಪಾವೇಗೇನ ಸಂಧುಕ್ಷಿತಃ || ೨೦ ||

ಮಗ್ನಂ ಸಂಸ್ಕೃತಿಕರ್ದಮೇ ಗಜಮಿವ ಗ್ರಾಹೇಣ ಕೃಷ್ಣಂ ದೃಢಂ
 ಲಗ್ನಂ ಭೀಷಣಕಾಮಮೋಹನಿವಿಡೇ ಜಾತೇ ದ್ವಿಜಂ ದುರ್ಗತಂ |
 ಆಶಾಪಾಶಪಿಶಾಚಭೂತನಿವಹಾವಿಷ್ಟಂ ಯಥಾ ಬಾಲಕಂ
 ದುರ್ವಾರಶ್ರುಮದುಃಖಿತಂ ಹಯಮುಖಿ! ತ್ರಾಯಸ್ವ ಮಾಂ ಸೇವಕಂ || ೨೦ ||

ಕರ್ಮಾಣ್ಯದ್ಭುತಶಕ್ತಿಮಂತಿ ಬಹುಧಾ ಕರ್ಷಂತಿ ಘರ್ಷಂತಿ ಚ
 ಪ್ರಯಿಃ ಪ್ರಾಜ್ಞಗಣೋಽಪಿ ಹಾತುಮವಶೋ ದುಃಖಾಕರೋತ್ಯಂತತಃ |
 ವೈದುಷ್ಯಂ ಧನಸಂಚಯಃ ಕುಲಮಹತ್ತಾ ಧೀರತಾ ವಶ್ಯತಾ
 ನಾಲಂ ಕರ್ಮವಿಮೋಚನಾಯ ಚರಣೌ ವಾಗೀಶ ತೇ ಸಂಶ್ರಯೇ || ೨೧ ||

ನೈಶ್ಚಿಂತ್ಯಂ ನಿರಪಾಯಸೇವನಧನಂ ನಿರ್ವಾಹ ಆಶಾಗಣಾಃ
 ನೈಪುಣ್ಯಂ ನಿರಯಾದಿದೂರವಸತಿಃ ನೇತ್ರೃತ್ವಮಾಸ್ಥಾ ಧೃತಿಃ |
 ನಿರ್ಣೇತಿಃ ನಿಖಿಲಾರ್ಥನೀತಿನಿರತಿಃ ನಾನಾಧತಾಽನಾಮಯೋ
 ನೂನಂ ಸೈಂಧವಕಂಧರಸ್ಯ ಮಹಸಃ ಸೇವಾಫಲಂ ನಿಶ್ಚಿತಂ || ೨೨ ||

ತ್ವತ್ಪಾದಾಶ್ರಯಣಂ ವದಂತಿ ವಿಬುಧಾಸ್ಸಂಸಾರಸಂತಾರಕಂ
 ಸಾರಂ ಸಾರತರಂ ಸದಾ ಸುಮನಸಾಂ ಸಾರೋತ್ತಮಂ ಸಾಧನಂ |
 ಸಾಧ್ಯಂ ಸಾಧ್ಯಗಣೈಸ್ಸಮಾಧಿನಿಯತೈಶ್ಚಿಷ್ಟೈರಧಾಂಗೀಕೃತಂ
 ಯೋಗಕ್ಷೇಮವಹೌ ಹಯಾಸ್ಯ! ಚರಣೌ ವಿಂದಾಭಿ ತೇ ಸಂತತಂ || ೨೩ ||

ತ್ವತ್ಕಾರ್ಯಂ ಮಧುಸೂದನಂ ತವ ತನುರ್ಮಾರ್ಧ್ವೇ ತಥಾ ಭಾರತಿ
 ಪ್ರಾಜ್ಞಾಸ್ತ್ವಾಂ ಮಧುಸೂದನಂ ಶ್ರುತಿವಶಾದಾಮ್ರೇಡಯಂತ್ಯಾದರಾತ್ |
 ಮಾನ್ಯಂ ಮಾನಸಮನ್ವಹಂ ಮಧುಮಯಂ ಮಾವಾಸವಕ್ಷಃ ಪದಂ
 ವೃತ್ತಿಂ ಕಲ್ಪಯ ಸಾಧು ಮೇ ಮಧುಮಯೀಂ ವಾಗೀಶ ಮಧ್ವಾಶಯ! || ೨೪ ||

ಪೀತಂ ವಾನರಪುಂಗವೈರ್ಮಧುವನಂ ವಿಧ್ವಂಸಿತಂ ತಾವಕೈಃ
 ಧೃತ್ಯಾ ದಾನವಪುಂಗವೋ ಮಧುರಪಿ ತ್ವಲ್ಲೀಲಯಾ ನಾಶಿತಃ |
 ಮಧ್ವಾನಂದಸುಖಾನುಭೂತಿವಿಮುಖಾಃ ಪ್ರಾಜ್ಞಾ ಮಧುಂ ಭುಂಜತೇ
 ತಂ ತ್ವೇಹೇ ಮಧುಮತ್ತಯಾ ಕಲಯಿತುಂ ವಾಗೀಶ ಮೇ ಜಿಹ್ವಯಾ || ೨೫ ||

ಅಶ್ಲೋ ಮೇಧ್ಯಮೃಗೋ ಜವಸ್ಯ ವಿದಿತಃ ಸೇನಾಗ್ರಗಣ್ಯಸ್ಸದಾ
 ಹೇಷಾ ಪಂಚಜನೋದ್ಭವಸ್ಯ ಸದೃಶೋ ಯಸ್ಯ ದ್ವನಿವೀರಹಾ |
 ಧೀರೋ ಧೀರನಿಷೇವಿತಃ ತವ ಶಿರೋಽಶ್ವಸ್ಯಾಭವತ್ ಭಾಗ್ಯತಃ
 ತ್ವಂ ವೇಗೇನ ಸುಹೇಷಯಾ ಸಪದಿ ಮಾಂ ಸಂರಕ್ಷ ವಾಗೀಶ್ವರ || ೨೭ ||

ಬುದ್ಧಿಸ್ತೇ ದಯಿತಾ ಸ್ಮೃತಿಸ್ಸಹಚರೀ ಖ್ಯಾತಾ ಶ್ರುತಿಸ್ಸೋದರೀ
 ದಿವ್ಯಾ ಸಾ ಪ್ರತಿಭಾ ಸುತಾ ಪ್ರಿಯಸಖೀ ಮೇಧಾ ಧೃತಿಸ್ತೇ ಸ್ನುಷಾ |
 ಭೂತಿಸ್ಸಾ ಪರಮಾನುಭೂತಿನಿಚಯಃ ಸದ್ವಾಸನಾ ಬಾಂಧವಾಃ
 ಆಭಿಸ್ಸಂಯುತ ವಾಗಧೀಶ ಭಗವತ್ ಮಾಂ ಸಂಸೃತೇಸ್ತಾರಯ || ೨೮ ||

ಮಂತ್ರಂ ಸಾಧು ಜಪೇತ್ ಸದೈವ ಮನುಜೋ ಭಕ್ತ್ಯಾ ನಿಯತ್ಯಾ ಭುವಿ
 ಶ್ರದ್ಧಾವಾನ್ ಸ್ವರವರ್ಣ ದೋಷರಹಿತಃ ಹಿತ್ವಾನ್ಯಪರ್ಯಂ ಭಿಯಾ |
 ಸಿದ್ಧಿಂ ವಿಂದತಿ ಧೀರ ಏವ ಭವತಿ ಶ್ರೀಮಾನ್ ಸ ವಿದ್ಯಾತತೇ
 ದುರ್ಗಂ ಮಂತ್ರಮಹಂ ವಿಹಾಯ ಚರಣೌ ತೇ ಸಂಶ್ರಯೇ ವಾಗ್ವಿಭೋ || ೨೯ ||

ಸರ್ವಾಭೀಷ್ಟಫಲಪ್ರದಾನನಿರತಃ ಶ್ರೀಮಾನ್ ದಯಾವಾರಿಧಿಃ
 ಯೋಗಕ್ಷೇಮವಹಸ್ಸದಾ ಪದಯುಗೇ ಯುಕ್ತಾತ್ಮನಾಂ ಅರ್ಚತಾಂ |
 ಸಾಧೂನಾಂ ಅಭಿರಕ್ಷಣಾಯ ಬಹುಧಾ ದಿವ್ಯಾವತಾರಾನ್ ವರ್ಹ
 ದೇವೋ ವಾಜಿಮುಖಃ ಸ್ಥಿತಂ ಪದಯುಗೇ ಜಾಗರ್ತು ಮಾಂ ರಕ್ಷತು || ೩೦ ||

ದಿವ್ಯಾಪಾಂಗವಿಶೇಷತಸ್ಮಿ ಭುವನಂ ತೇ ನಿವೃತಂ ಸರ್ವತಃ
 ದಿವ್ಯಂ ಚಕ್ಷುರಿತೀರಿತಃ ಸುಮನಸಾಂ ತ್ವಂ ದೃಶ್ಯಸೇ ಶಾಶ್ವತಂ |
 ಚಕ್ಷುಸ್ತೇ ಪ್ರದದಾಮಿ ದಿವ್ಯಮಧುನಾ ಪಶ್ಯ ತ್ವಮಿತ್ಯುಕ್ತವಾನ್
 ಹೇ ಚಕ್ಷುಃಪ್ರದ! ದೃಷ್ಟಿಮದ್ಯ ಕೃಪಯಾ ದೇಹಿ ಸ್ಥಿರಾಂ ಮೇ ಪ್ರಭೋ || ೩೧ ||

ವೇದಾಂತಾದ್ವಸು ಶುದ್ಧಭಕ್ತಸರಣೌ ಜ್ಞಾನಕ್ರಿಯಾಮಾರ್ಗಯೋಃ
 ದೃಷ್ಟಿರ್ನ ಪ್ರಸರತ್ಯಹೋ ಕಥಮಪಿ ಸ್ವಲ್ಪಾಪಿ ಮಂದಸ್ಯ ಮೇ |
 ವಾಢಂ ಮಾಸ್ತು ಸುತೀಕ್ಷ್ಣ ದೃಷ್ಟಿರಧುನಾ ಸ್ಥೂಲಾಪಿ ಲೋಕಾಯತಾ
 ಮಂದೀಭಾವಂ ಉಪೈತಿ ಹಂತ ಭಗವತ್ ದೃಷ್ಟಿಂ ಸ್ಥಿರಾಂ ದೇಹಿ ಮೇ || ೩೨ ||

ಜ್ಞಾನಂ ಸರ್ವಸುಖಪ್ರಸಾರಸುಭಗಂ ಯಸ್ಯಾಸ್ತಿ ಸ ಭ್ರಾಜತೇ
 ತತ್ ಜ್ಞಾನಂ ಯದಿ ಲೋಕಮಾತ್ರನಿರತಂ ರವ್ಯಾತ್ಯಾದಿದಂ ಕೇವಲಂ |
 ವಿಜ್ಞಾನೇನ ಪದಂ ಪ್ರಯಾಂತಿ ಯತಯಸ್ತೇ ಶುದ್ಧಸತ್ತ್ವಾಃ ಸ್ಥಿರಂ
 ಜ್ಞಾನಾನಂದಮಯಂ ಹಯಾಸ್ಯಮಧುನಾ ದೇವಂ ಪ್ರಪದ್ಯೇ ತತಃ || ೩೩ ||

ವಿಜ್ಞಾನಂ ಮತಿವಿಭ್ರಮಾಯ ಜನತಾಕ್ಷೋಭಾಯ ಸಂಪದ್ಯಂತೇ
 ಲೋಕೇ ಪಂಡಿತಪಾಮರಸ್ಮಯಕರಂ ವೇದಾಂತಧಿಕ್ಕಾರಕಂ |
 ಯೇನಾಸ್ಮಿನ್ ಸಮಯೇ ಮಿತಂಪಚತಯಾ ಮುಹ್ಯಂತಿ ಸರ್ವೇ ಜನಾಃ
 ಜಲ್ಪಂತ್ಯಜ್ಞಜನೇ ಹಯಾಸ್ಯ ಕೃಪಯಾ ನೈವಾಸ್ಮಿ ತೇ ವಂಚಿತಃ || ೩೪ ||

ವರ್ಣಸ್ತೇ ವಿವಿಧೋ ಯುಗಾನುಗುಣತೋ ವಿದ್ವದ್ಭಿರಾಶಂಸಿತಃ
 ಕೇಚಿತ್ತಾಂ ಪ್ರಣಯಪ್ರಕೃಷ್ಟಮನಸಾ ಪೃಚ್ಛಂತಿ ವರ್ಣಂ ಮುದಾ |
 ಇಚ್ಛಾತಸ್ತು ಮನಂತವರ್ಣಂ ಇತಿಚೇತ್ ಭಕ್ತಃ ಪ್ರಹಷ್ಟೋ ಭವೇತ್
 ತ್ವಂ ಶುದ್ಧಸ್ಥಿತಿಕಾಮ ಏವ ಭಗವನ್ ವಿಭ್ರಾಜಸೇ ಸರ್ವದಾ || ೩೫ ||

ವೇದಾತ್ಮಾ ವಿನತಾಸುತಃ ಸ್ವಯಮದಾತ್ ತ್ವನ್ಮಂತ್ರವರ್ಣಕ್ರಮಂ
 ತೇನ ತ್ವಂ ಶ್ರುತಿಶೇಖರಾರ್ಯಗುರುಣಾ ಭಕ್ತ್ಯಾ ಮುದಾಸ್ತೂಯತ |
 ಮಂತ್ರಂ ವಾ ವಿನತಾರ್ಥಕಂ ಗುರುವರಂ ಜಾನಾಮಿ ನೋ ದೇಶಿಕಂ
 ತಸ್ಯ ಶ್ರೀಚರಣಾರವಿಂದಯುಗಲಂ ಧ್ಯಾಯಾಮಿ ಸಂರಕ್ಷ ಮಾಂ || ೩೬ ||

ಹೇ ವಾಗೀಶ! ಭವತ್ಪ್ರಭಾವಮಖಿಲಂ ವಿದ್ಯಾಧರಾ ಜಾನತೇ
 ನಾನ್ಯೇ ಕಿಂ ಪುರುಷಾಸ್ತಥೈವ ಮನುಜಾಃ ಕಿಂ ವಾನರಾಃ ಪನ್ನಗಾಃ |
 ನೂನಂ ಕಾಪಥಗಾ ಭವಂತಿ ಕುಜನಾ ಯೇ ಭಕ್ತಿಹೀನಸ್ತ್ವಯಿ
 ಕ್ಷೇಮಾಯಾಹಂ ಅನಂತದೈವವಶತಃ ತ್ವಾಂ ಭಾವಯೇಽಹರ್ನಿಶಂ || ೩೭ ||

ಬುದ್ಧಿವೇದಿ ನಹಿ ಧಾವತಿ ಸ್ಥಿರತರಾ ಕುತ್ರಾಪಿ ದೈವಾಂತರೇ
 ಯೇನಾಹಂ ಶ್ರುತಿಶೇಖರಾರ್ಯಚರಣಾಂ ಭೋಜೇನ ಕೃಷ್ಟಸ್ವದಾ |
 ತೇನ ತ್ವತ್ಪದಪಂಕಜೀಯಮಧುನಾ ಪೀತೇನ ಕಾಮಂ ಸುಖೀ
 ತಿಕ್ತಾಮ್ಲಾದಿರಸೋ ಹಯಾಸ್ಯ ರುಚಯೇ ಕಲ್ಪೇತ ಕಸ್ಮಾ ಅಪಿ || ೩೮ ||

ವಿತ್ತಾನಾಂ ವ್ಯಯತಃ ಶ್ರಮೇಣ ಬಹುನಾ ಸಾಧ್ಯೇಽಶ್ವಮೇಧಾದಿಕೇ
 ಯಾವಜ್ಜೀವಂ ಆತಂದ್ರಿತೇನ ವಿಧಿನಾ ಕಾರ್ಯೇಽಗ್ನಿಹೋತ್ರಾದಿಕೇ |
 ಸರ್ವೇಷೂಪರತೇಷುಕರ್ಮನಿಚಯಾತ್ ಭ್ರಷ್ಟೇಷು ಭೀತ್ಯಾ ದ್ವಿಜೇ
 ಆಶ್ವಾಸ್ಯೌ ಚರಣೌ ಭಜಾಮಿ ಶರಣಂ ವಿಶ್ವಸ್ಯ ಚಾಶ್ವಸ್ಯತೇ || ೩೯ ||

ವ್ಯರ್ಥಾಲಾಪ ಕಥಾಶತಾದಿನಿಹತಾ ಜಿಹ್ವಾ ತಥಾ ಮೇ ಶ್ರುತೀ
 ಲಗ್ನೇ ಗಾಢಂ ಅಪಾರ್ಥ ದುರ್ವಚವಚೋ ಗುಂಘಶ್ರುತೌ ಸಂತತಂ |
 ಪಾದೌ ಸ್ವೇಚ್ಛಗತೀ ಕರೌ ಚ ಭವತಃ ಸೇವಾತಿರಿಕ್ತಾದರೌ
 ಕಲ್ಯಾಣಂ ಕಥಂ ಅಪ್ನುಯಾಂ ಕರುಣಯಾ ವೀಕ್ಷಸ್ವ ವಾಗೀಶ್ವರ || ೪೦ ||

ಆಶಾ ಮೇ ಮಹತೀ ಧನಾರ್ಜನವಿಧೌ ಸತ್ಪ್ರಾಪ್ತಿಸಂಪಾದನೇ
 ಸೌಧಾರಾಮಸುದೀರ್ಘಿಕಾದಿರಚನೇ ವಿದ್ಧಜ್ಜನಾನಂದನೇ |
 ಗ್ರಂಥಾನಾಂ ಅನುಶೀಲನೇ ಚ ರಚನೇ ನಾಸ್ತಿ ಪ್ರವೃತ್ತಿಃ ಸ್ವತಃ
 ತ್ವತ್ಪಾದದ್ವಯಸೇವಯೈವ ದಿವಸಾನ್ ಯುಕ್ತಾನ್ ನಿನೀಷಾಮ್ಯದಂ || ೪೧ ||

ವೇದೋಽನಂತ ಇತೀರ್ಯತೇ ಸ್ಮೃತಿರಪಿ ಸ್ಮರ್ತುರ್ಬಹುತ್ವಾತ್ವಥಾ
 ಶಿಷ್ಟಾಚಾರವಿಧಾಪಿ ಕಾಲಗುಣತೋ ದೇಶಾಚ್ಚ ನಾನಾವಿಧಾ |
 ತ್ರಿಷ್ಟೇತೇಷ್ಟಭಿಮಾನಮೂಲಗತಿಷು ಸ್ವಚ್ಛಂದನೀತೇಷು ಚೇತ್
 ಪಂಥಾನಂ ಕಮುಪಾಶ್ರಯೇವ ಭವತಃ ಸೇವಾಂ ವಿನಾ ಶಾಶ್ವತೀಂ || ೪೨ ||

ಆನಂತ್ಯಂ ಗುಣಕರ್ಮಜನ್ಮಗತಿಷು ಶ್ರೇಷ್ಠಾಭಿಧಾನೇಷ್ಟಪಿ
 ಜ್ಞಾತಂ ನಾಮ ವರ್ಹ ಆನಂತ ಇತಿ ಚ ತ್ವಂ ಭ್ರಾಜಸೇ ಸರ್ವದಾ |
 ನಾಂತೋಽಸ್ತೀತಿ ಪುರಾ ತ್ವಯೈವ ವಿವೃತಂ ಶೇಷೋಽಪ್ಯನಂತೋಽಭವತ್
 ಪಾಪಾನಂತ್ಯವಹೇ ಹಯಾಸ್ಯ ಕರುಣಾನಂತ್ಯ ವಿಧತ್ಸಾದರಾತ್ || ೪೩ ||

ಸತ್ಯಂ ಜ್ಞಾನಂ ಅನಂತಮದ್ಭುತಸುಖಂ ಬ್ರಹ್ಮಾಮಲಂ ಶಾಶ್ವತಂ
 ಯೋ ವೇದಾತ್ಮನಿ ಸುಸ್ಥಿತಂ ಹಯಮುಖಂ ದೇವಂ ವಿಪಶ್ಚಿತ್ತಮಃ |
 ಸರ್ವಾನ್ ತೇನ ಸಹೈವ ಕಾಮನಿವರ್ಹಾನ್ ಆಪ್ನೋತಿ ದಿವ್ಯಾನಿತಿ
 ಜ್ಞಾತ್ವಾನಂತಸುಖಾಯ ಸಾಧು ಕಲಯೇ ಮನ್ಮಾನಸೇನಾಧುನಾ || ೪೪ ||

ಸ್ವಾಚ್ಛಂದ್ಯೇಽಪಿ ಪರಾವರತ್ವವಿಭವೇ ಸರ್ವಜ್ಞತಾಯಾಮಪಿ
 ಸ್ರಷ್ಟೃತ್ವೇಽಪಿ ಸಮಸ್ತಸೂರಿನಿವಹೇಡ್ಯತ್ವೇಽಪಿ ಸಾಮ್ಯೇಽಪಿ ವಾ |
 ಸರ್ವತ್ರಾಪ್ರತಿರುದ್ಧಶಾಸನರತೇಽಪ್ಯತ್ಯಾದರಾತ್ ಪುಸ್ತಕಂ
 ಧೃತ್ವಾ ವೇದಯಸಿ ಪ್ರಮಾಣಶರಣೇರ್ಭಾವ್ಯಂ ಹಯಾಸ್ಯೇತಿ ಕಿಂ || ೪೫ ||

ನ್ಯಾಯಂ ತತ್ಕೃತುಮಾಮನಂತಿ ವಿಬುಧಾ ಯೋ ಯತ್ಕೃತುಮಾರ್ಥನವಃ
 ಸ ಪ್ರೇತ್ಯಾಪಿ ತಥೈವ ಮುಕ್ತಿವಿಷಯೇ ಯದ್ವಾ ಯಥಾ ವಾ ಭವೇತ್ |
 ಶ್ರೀಮಾರ್ ವೇದಶಿರೋಗುರುಃ ತವ ಕಠೌ ಸಾಕ್ಷಾತ್ಕರೋತಿ ಸ್ಮ ಯಃ
 ಸ್ವೀಯಂ ಹಸ್ತ ಯುಗಂ ತಥೈವ ಧೃತರ್ವಾ ಅತ್ರೈವ ನೋ ರಕ್ಷಿತುಂ || ೪೬ ||

ನಾಹಂ ಶಾಸ್ತ್ರಗಣಾನಮೈಮಿ ಹೃದಯಂ ತೇಷಾಂ ಚ ಸಾರಕ್ರಮಂ
 ಯದ್ವಾ ಪಂಡಿತ ಮಂಡಲೀಯವಿವಿಧಾಚಾರಾಃ ವಿವೇಕ್ತುಂಕ್ಷಮಃ |
 ಅದ್ವಾ ಮಾನಸಭಾವರಕ್ಷಣವಿಧೌ ಸಂಭಾವನಾ ನಾಸ್ತಿ ಮೇ
 ಚೇಷ್ಠಾಂ ಕಾಮಪಿ ವಾಪಲೇನ ತನಮೈ ತುಷ್ಟೈಃ ಹಯಾಸ್ಯ ಪ್ರಭೋ || ೪೭ ||

ಗಾಯತ್ಯಾ ಬಹುಲಕ್ಷವಾರ ಕೃತಯಾ ಮಂತ್ರಾಂತರಾಣಾಂ ಜಪಾತ್
 ಪ್ರಾಣಾಯಾಮಶತೇನ ದಿವ್ಯವಚಸಾಂ ಆಮ್ರೇಡನೇನಾನಿಶಂ |
 ಶ್ರೀಮದ್ಭಾಗವತಾದಿಸೂನೃತಗಿರಾಂ ಆವೃತ್ತಿಭಿಸ್ಸೂಕ್ತಿಭಿಃ
 ತ್ವಾಮಾರಾಧಯಿತುಂ ಪ್ರಭುರ್ನ ಚರಣಾಶ್ವಾಸ್ಯ ತೇ ಸಂಶ್ರಯೇ || ೪೮ ||

ಹಂಸಾರೂಢವಿಧಾತ್ಯಬೋಧನಪರವ್ಯಾಖ್ಯಾನಮುದ್ರಾಕರಃ
 ವೇದಂತದ್ವಯಪಾರದ್ಯಕ್ಷರಮಹಂ ಸಾದ್ಯೇಡ್ಯಪಾದಾಂಬುಜಃ |
 ಶ್ರೀಮನ್ಮಾನಸರಾಜಹಂಸವಿಪುಲಶ್ರೀರಸ್ತು ಮನ್ಮಾನಸೇ
 ವಾಗೀಶಸ್ತುರಗಾನನಃ ಸ್ಫಟಿಕಭೂಭೃತ್ಸತ್ವವರ್ಣಃ ಸದಾ || ೪೯ ||

ಕಲ್ಯಾಣಂ ತುರಗಾನನಃ ಕಲಯತಾತ್ ಆನಂದವಲ್ಲಿಯುತಃ
 ಯೋಗಕ್ಷೇಮವಹಸ್ಸಮಸ್ತಜಗತಾಂ ಯೋಗಾಯ ಮೇ ಕಲ್ಪತಾಂ |
 ಭಕ್ತಿಜ್ಞಾನವಿರಾಗತಾದಿಸುಗುಣಾಸ್ತೋಮಂ ವಿಧತ್ತಾಂ ಸದಾ
 ಸೇವಾಸಂಪದಮದ್ಭುತಾಂ ದಿಶತು ಮೇ ದೈವೀಂ ಮುದಾ ಶಾಶ್ವತೀಂ || ೫೦ ||

ಇತ್ಥಂ ಶ್ರೀನಿಧಿರಾಘವೋಽತ್ರಿಕುಲಜೋ ವಾಗೀಶಸೇವಾರತಃ
ತದ್ಧತ್ತೇನ ದೃಶಾ ನಿರಂತರತಯಾ ಸಂಸೇವಮಾನೋ ಮುದಾ |
ದೃಷ್ಟಿಂ ಪ್ರಾಪ್ಯ ಪುನಃ ಪ್ರಕಾಶಿತಮತಿಃ ಪಾದಾರವಿಂದೇ ಸ್ತುತಿಂ
ದಿವ್ಯಾಮರ್ಪಯತಿ ಪ್ರಿಯೇಣ ಪಠತಾಂ ಸಂಪದ್ಯತಾಂ ಮಂಗಲಂ || ೫೧ ||

|| ಇತಿ ಶ್ರೀಹಯವದನಪಂಚಾಶತ್ ಸಂಪೂರ್ಣಾ ||